

చెస్ పోటీలకు ఎంపిక

నాగర్ కర్నూల్, డిసెంబర్ 16: ఉమ్మడి మహబూబ్ నగర్ లో జరిగిన 67వ ఎస్.జి.ఎస్. అండర్-17 చెస్ టోర్నమెంట్ కం సెలక్షన్ లో నాగర్ కర్నూల్ క్రీడాకారిణి వైష్ణవి ప్రతిభ కనబరిచి 18వ మంచీర్యాలు జిల్లాలో జరిగే రాష్ట్ర స్థాయి చెస్ టోర్నీకి ఎంపికైనది డీకావో గోవిందరాజులు తెలిపారు. జిల్లా ఎస్.జి.ఎస్. కార్యదర్శి పాండు, జిల్లా ఎస్.పీ.సి కార్యదర్శి ప్రసాద్ గౌడ్ ప్రత్యేకంగా క్రీడాకారుడిని, కోచ్ ప్రత్యేకంగా ఆభినందించారు.

రైతులు దరఖాస్తు చేసుకోవాలి

తాడూరు, డిసెంబర్ 16: మండలంలోని ఆయా గ్రామాల్లోని రైతులు రైతుబంధు పథకానికి దరఖాస్తు చేసుకోవాలని మండల వ్యవసాయాధికారి సాయిరమేష్ తెలిపారు. మండల పరిధిలోని యాదిరెడ్డిపల్లిలోని రైతువేదిక భవనంలో శనివారం రైతుబంధు కోసం రైతులనుంచి దరఖాస్తులు స్వీకరించారు. కొత్తగా భూమి రిజిస్ట్రేషన్ చేసుకున్న రైతులు దరఖాస్తు చేసుకోవాలన్నారు. మండలంలో 440 మంది ఈ పథకానికి అర్హులుగా ఉన్నారని తెలిపారు. కార్యక్రమంలో వ్యవసాయాధికారులు ఘయాజ్, రైతులు ఉన్నారు.

హజ్ యాత్ర దరఖాస్తులకు 20వరకు గడువు

నాగర్ కర్నూల్ టౌన్, డిసెంబర్ 16: హజ్ యాత్రకు వెళ్లవారు ఈనెల 20వ తేదీలోపు ఆన్ లైన్ లో దరఖాస్తు చేసుకోవాలని జిల్లా హజ్ సొసైటీ అధ్యక్షుడు షేక్ ఫరీద్ అహ్మద్ శనివారం ప్రకటనలో తెలిపారు. పాస్ పోర్టు వాలిడిటీ కాన్ఫర్మ్ పాస్ కార్డు, పాస్ ఫోటోలు, బ్లడ్ గ్రూప్ జికార్డు, బ్యాంక్ పాస్ బుక్, చెక్ బుక్ జికార్డు పొందుపర్చాల్సి ఉంటుందని తెలిపారు.

ఆర్టీసీ బస్సు రాక అవస్థలు

తిమ్మాజిపేట, డిసెంబర్ 16: తమ గ్రామాలకు ఆర్టీసీ బస్సు నడపాలని విద్యార్థులు కోరుతున్నారు. తిమ్మాజిపేట మండలం నేరళ్లపల్లి మొదలు, బుద్ధసముద్రం, ఆవంక, ఆర్టీసీ మొదలైన విద్యార్థులు ప్రతి రోజు జడ్చర్లలోని కళాశాల, పాఠశాలలకు వెళ్తారు. గతంలో కల్వకుర్తి నుంచి వచ్చే ఆర్టీసీ బస్సును గిటిపివేయడంతో ఇబ్బందులు ఎదుర్కొంటున్నారని విద్యార్థులు ఆవేదన వ్యక్తం చేస్తున్నారు. ఆర్టీసీ అధికారులు వెంటనే స్పందించాలని కోరుతున్నారు.

బీమా చెక్కులు అందజేత

చార్కొండ, డిసెంబర్ 16 : మండలంలోని చంద్రాయన్ పల్లికి చెందిన గడ్డమీద వెంకటయ్య, జూపల్లికి చెందిన మహమ్మద్ బిలాల్ ఇటీవల రోడ్డు ప్రమాదంలో మృతి చెందారు. వారికి ఏపీజీవీబీ బ్యాంకులో ఎస్సీఐ జనరల్ ఇన్సూరెన్స్ ఏడాదికి ప్రమాద బీమా రూ. వేయి ఖాతాలో ఉండటంతో బీమా కింద రూ.40లక్షల చెక్కులను కుటుంబ సభ్యులకు రీజనల్ మేనేజర్ వానరసి రంజిత్, సోదర్ ఆఫీసర్ రమేష్, సర్పంచ్ మల్లిశ్వరి, వైస్ ఎంపీపీ బక్క మయ్యాదమ్ చేతులమీదుగా అందజేశారు. ఒక్కొక్కరికి రూ.20 లక్షల చొప్పున అందించామని తెలిపారు. కార్యక్రమంలో వెంకటయ్య యాదమ్, బాలేమియా, ముజ్జు, జయ, నవీన్, సంపత్ పాల్గొన్నారు.

నేడు పెన్షనర్స్ దినోత్సవం

కల్వకుర్తి, డిసెంబర్ 16: తెలంగాణ ఆల్ పెన్షనర్స్ అండ్ రిటైర్డ్ పర్సన్స్ కల్వకుర్తి శాఖ ఆధ్వర్యంలో ఆదివారం కల్వకుర్తిలోని టీఎస్ యూటీఎఫ్ భవనంలో పెన్షనర్స్ దినోత్సవం నిర్వహిస్తున్నట్లు ఆ సంఘం అధ్యక్ష, కార్యదర్శులు బాలయ్య, జగన్మోహనచారి, అంజనయ్య తెలిపారు. మధ్యాహ్నం 2గంటలకు ప్రారంభమయ్యే కార్యక్రమంలో పలువురికి సన్మానం ఉంటుందని తెలిపారు.

వాహనాలు జాగ్రత్తగా నడపాలి

అడిషనల్ ఎస్పీ రామేశ్వర్

నాగర్ కర్నూల్ టౌన్, డిసెంబర్ 16: డ్రైవింగ్ చేసేటప్పుడు జాగ్రత్తగా బస్సు నడపాలని అదనపు ఎస్పీ రామేశ్వర్ అన్నారు. 27 ఏండ్లుగా ఎలాంటి యాక్సిడెంట్ లు చేయకుండా విడులు నిర్వహిస్తున్న డ్రైవర్లకు నాగర్ కర్నూల్ ఆర్టీసీ డిపోలో శనివారం ప్రశంసా పత్రాలతో పాటు శాలువలు కప్పి అడిషనల్ ఎస్పీ సన్మానించారు. అలాగే హయ్యెస్ట్ ఇన్సెంటివ్ తెచ్చిన పది మంది కండక్టర్లకు, డీజిల్ ఆడా చేసిన ఏడుగురు డ్రైవర్లకు ప్రశంసా పత్రాలు, బెస్ట్ మెకానిక్ గా, బెస్ట్ డ్రామిక్ గా ఇద్దరికి అవార్డులు, మొత్తం 23 మందికి అవార్డులు అందజేశారు. కండక్టర్ల ప్రయాణికులతో మర్యాదగా ప్రవర్తించే విధులు నిర్వహించాలని, డ్రైవర్లు ప్రయాణికులు అడిగిన



డ్రైవర్లను సత్కరిస్తున్న అడిషనల్ ఎస్పీ, డిపో మేనేజర్

చోట బస్సు ఆపి దింపాలని, ఈపీకే పెంచాలని, కేంపిఎల్ పెంచాలని పలు సూచనలు చేశారు. కార్యక్రమంలో ఆర్.ఎం శ్యామల, డిపో మేనేజర్ దేవరాజు, ఎ.ఎం.ఎస్. భాస్కర్, బాలెరెడ్డి, నారాయణ, బాబురావు, పరశు

రాం, రవికుమార్, సత్యం మైమూడ, లక్ష్మి, మహేశ్వర్, జయమ్మ, సురేశ్, డ్రైవర్లు సురేందర్, సత్యం, ఆర్యారెడ్డి, ఖాదర్, తిరుపతయ్య, మెకానిక్ లు శంకర్, పరశురాం, డిపో ఉద్యోగులు పాల్గొన్నారు.

26 గొర్రెలు మృత్యువాత

కొల్హాపూర్, డిసెంబర్ 16: మండలంలోని కుడికిళ్ల గ్రామ శివారులోని పంటపొలంలో గొర్రెల మందలో అసమానాస్పదస్థితిలో 26 గొర్రెలు శనివారం ఉదయం మృత్యువాతపడ్డాయి. వీటి విలువ రూ.4లక్షలు ఉంటుందని బాధితుడు గొర్రెలకాపరి (దివ్యాంగుడు) గుడిపల్లి గొల్ల చంద్రయ్య తెలిపారు. రెండ్రోజులుగా గ్రామం మేస్తూనే అకస్మాత్తుగా కిందపడి చనిపోతున్నాయని తెలిపారు. విషయం తెలియడంతో మండల పశువైద్యాధికారి ఘటనా స్థలానికి చేరుకొని



మృత్యుచెందిన గొర్రెల వద్ద రోదీస్తున్న కుటుంబీకులు

పోస్టుమార్టం నిమిత్తం మహబూబ్ నగర్ తీసుకెళ్లాలని సూచించినట్లు పేర్కొన్నారు. ఈ ఘటనతో బాధిత కుటుంబీకులు రోదించారు. ప్రభుత్వం తమను ఆదుకోవాలని కోరుతున్నారు.

మేలైన యాజమాన్య పద్ధతులు పాటించాలి

బిజినేషల్, డిసెంబర్ 16: రైతులు పత్తిని సాగు చేసి విషయంలో మేలైన యాజమాన్య పద్ధతులు పాటించాలని కృషి విజ్ఞాన కేంద్రం కోఆర్డినేటర్ ప్రభాకర్ రెడ్డి అన్నారు. కృషి విజ్ఞాన కేంద్రం ఆధ్వర్యంలో జాతీయ పత్తి పరిశోధన స్థానం, నాగపూర్ సౌజన్యంతో మండలంలోని వసంతపురంలో అధిక సాంద్రత పత్తి పైన క్షేత్ర దినోత్సవం నిర్వహించడం జరిగింది. సందర్భంగా ఆయన మాట్లాడుతూ అధిక సాంద్రత పత్తి సాగు వల్ల లాభాలు, మేలైన యాజమాన్య పద్ధతులను క్షణంగా వివరించారు. ముఖ్యంగా గులాబీరంగు పురుగును ఇతర తెగుళ్ల తాకిడిని తప్పించుకోవచ్చని తెలిపారు.

పది ఇండ్లలో చోరీ

వెల్లండ, డిసెంబర్ 16: మండలంలోని నారాయణపూర్ లో శుక్రవారం అర్ధరాత్రి ఏకంగా పది ఇండ్లలో చోరీకి పాల్పడ్డారు. అచ్చాలి అనే వ్యక్తి ఇంట్లో చోరబడి 15 గ్రాముల బంగారం, రూ.40వేలు నగదు, గోపాల్ ఇంట్లో రూ.10వేలు, జాగ్రీ ఇంట్లో రూ.7వేలు, క్వింటా బియ్యం, తారాసింగ్ ఇంట్లో రూ.5వేలు, డేరంగుల మల్లేశ్ ఇంట్లో రూ.10వేలు, 5 గ్రాముల బంగారం, సిరమోని అంజమ్మ ఇంట్లో రూ.7వేలు, నారమ్మ ఇంట్లో రూ.10వేలు, రాములు ఇంట్లో 30తులాల వెండి అపహరించారు. అలాగే శంకర్ నాయక్, బాలస్వామి ఇండ్లలో తాళాలు విరగొట్టినట్లు గ్రామస్థులు తెలిపారు. విషయం తెలియడంతో పోలీసులు బాధితుల ఇండ్లను పరిశీలించారు.

రోడ్డు ప్రమాదంలో వ్యక్తి దుర్మరణం

వెల్లండ, డిసెంబర్ 16: రోడ్డు ప్రమాదంలో ఓ వ్యక్తి దుర్మరణం చెందాడు. ఈ ఘటన వెల్లండ మండలం కొల్ల గేటు వద్ద జాతీయ రహదారిపై చోటు చేసుకుంది. హైదరాబాద్ లోని ఆర్టీసీ క్రాస్ రోడ్డుకు చెందిన రాకేష్ (28) శనివారం సాయంత్రం హైదరాబాద్ నుంచి కల్వకుర్తి వైపు వ్యక్తిగత పనులు నిమిత్తం బైక్ పై వస్తుండగా, వనపర్తి జిల్లా రేవల్లి మండలం తలుపునూరుకు చెందిన రుక్మాంగద రెడ్డి దంపతులు కారులో హైదరాబాద్ వైపు వెళ్తుండగా వెల్లండ మండలం కొల్ల గేటు వద్ద బైక్ ఎదురెదురుగా ఢీ కొట్టడంతో రాకేష్ అక్కడికక్కడే మృతి చెందాడు. రాకేష్ మేస్త్రీ పని చేస్తూ జీవిస్తున్నాడు. మృతదేహాన్ని వెల్లండ పోలీసులు కల్వకుర్తి ప్రభుత్వ దవాఖానకు తరలించారు. రాకేష్ కు భార్య పూర్ణిమ, ఇద్దరు పిల్లలు ఉన్నారు.

గెస్ట్ లెక్చరర్ పోస్టులకు దరఖాస్తుల ఆహ్వానం

కొల్హాపూర్, డిసెంబర్ 16: పట్టణంలోని ప్రభుత్వ డిగ్రీ కళాశాలలో 2023-24 విద్యా సంవత్సరానికి గాను కళాశాల విద్యాశాఖ కమిషనర్ ఉత్తర్వుల మేరకు గణితశాస్త్రం-1 పోస్టుకు దరఖాస్తులను ఆహ్వానిస్తున్నట్లు కాలేజీ ప్రిన్సిపాల్ రామరాజయ్యదమ్ శనివారం ప్రకటనలో తెలిపారు. అభ్యర్థి ఎంపిక ఇంటర్వ్యూ, డెమో డ్వారా ఐడీ కాలేజీ నాగర్ కర్నూల్ లో జరుగుతుందని తెలిపారు. అర్హత గల అభ్యర్థులు దరఖాస్తుకు అర్హత పత్రాల జికార్డులు, గెజిటెడ్ అప్లెషన్ తో ఈనెల 20వ తేదీలోపు కొల్హాపూర్ ప్రభుత్వ డిగ్రీ కళాశాలలో అందించాలని కోరారు.

ఆధ్యాత్మిక కార్యక్రమాలలో పాలుపంచుకోవాలి

ఆమనగల్లు, డిసెంబర్ 16: ఆధ్యాత్మిక కార్యక్రమాలలో ప్రతి ఒక్కరూ పాలుపంచుకో

వాలని బీఆర్ఎస్ పార్టీ మున్సిపల్ అధ్యక్షుడు నేనాచత్ పత్యానాయక్ అన్నారు. ఆమనగల్లు మున్సిపాలిటీ పరిధిలోని ఎర్రబిళ్ళ తండాలో నేనాచత్ హనుమంత ఏర్పాటు చేసిన హనుమాన్ పడిపూజ కార్యక్రమంలో పాల్గొని ప్రత్యేక పూజలు చేశారు. అనంతరం స్వాములు పత్త్యనాయక్ నాలువతో సన్మానించారు. గురుస్వాములు సంగ్రీయ, చందు, రమేష్, గణేశ్, కిషన్, బోజ్య, వెంకటేశ్, శ్రీకాంత్, తదితరులు పాల్గొన్నారు.

చలో ఢిల్లీ కరపత్రాలు విడుదల

కోడేరు డిసెంబర్ 16: ఎస్సీ వర్గీకరణకు చట్టబద్ధత కల్పించాలని కోరుతూ టీఎమ్మార్పీ ఎస్ ఆధ్వర్యంలో ఈనెల 21వ చలో ఢిల్లీ మహాధర్మా కార్యక్రమం కరపత్రాలను శనివారం కోడేరులోని అంబేద్కర్ విగ్రహం వద్ద నాయకులు విడుదల చేశారు. జిల్లా అధ్యక్షుడు చంద్రబాబు మాదిగ మాట్లాడుతూ ఢిల్లీలోని జంతరీమంత్ వద్ద జరిగే మహాధర్మా కార్యక్రమంలో నాయకులు వెంకటయ్య, కురుమయ్య, తదితరులు పాల్గొన్నారు.

ఓటరుజా బితాలో తప్పలుసరి చేయాలి

నాగర్ కర్నూల్, డిసెంబర్ 16: రాబోయే పార్లమెంట్ ఎన్నికలకు ఓటరు జాబితాను తప్పులు లేకుండా రూపొందించాలని డి.ఆర్.వో సర్పింగ్ రావు సూచించారు. శనివారం ఎన్ఎస్ఐ వీడియో కాన్ఫరెన్స్ లో స్పెషల్ సమ్మర్ రివిజన్ 2024పై తానీల్లార్లు, డి.టి.లు, బీ.ఎల్.వో, సూపర్వైజర్లకు ఓటరు జాబితా తయారీపై జిల్లాస్థాయి శిక్షణ తరగతులతో అహంకారం కల్పించారు. 2024 జనవరి 1వ తేదీ నాటికి 18 ఏండ్లు వయస్సు నిండిన యువతకు ఓటరు జాబితాలో పేరు నమోదు చేయించాలని, దరఖాస్తులను జాగ్రత్తగా పరిశీలించాలని సూచించారు. నమోదు, తొలగింపు, పోలింగ్ స్టేషన్ మార్పు వంటివి పద్ధతి ప్రకారం జరగాలని సూచించారు. కార్యక్రమంలో ఎన్నికల నిక్షేపి డిప్యూటీ తానీల్లార్ రఘు, ఎన్.ఐ.సి కోఆర్డినేటర్ హర్షద్, తానీల్లార్లు, డి.టి.లు, బీ.ఎల్.వో.లు, సూపర్వైజర్ తదితరులు పాల్గొన్నారు.

చట్టాలపై అవగాహన పెంచుకోవాలి



రైతుల చట్టాలపై మాట్లాడుతున్న జడ్జి మిథున్ తేజ

పెద్దకోత్తపల్లి, డిసెంబర్ 16: రైతులు చట్టాలపై అవగాహన పెంచుకోవాలని కొల్హాపూర్ ప్రధాన జూనియర్ సివిల్ జడ్జి ఆర్.వీ.ఎస్.ఎస్.మిథున్ తేజ అన్నారు. మండలంలోని పెద్ద కార్పా ములలో అగ్రి లీగల్ క్లినిక్ కేంద్రాన్ని ఆయన సందర్శించారు. అనంతరం ఏర్పాటు చేసిన రైతుల సమావేశంలో మాట్లాడుతూ, ప్రతి సోమవారం గురువారం అగ్రి లీగల్ క్లినిక్ రైతులకు అందుబాటులో ఉంటుందని, ఏ సమస్య ఉన్నా ఫిర్యాదు చేయవచ్చున్నారు. అనంతరం జెడ్పీ హైస్కూల్ లో ఏర్పాటు చేసిన విద్యార్థుల సమావేశంలో ఆయన మాట్లాడారు. బాలకార్పొకులు, బాల్యవివాహాలపై పాఠశాల విద్యార్థులకు పలు సూచనలు చేశారు. 18 ఏండ్లు నిండిన తర్వాతే ఆడపిల్లలకు పెండ్లి చేయాలని, పిల్లలను పనుల్లో పెట్టుకునే యజమానులపై చట్టపరమైన శిక్షలు ఉంటాయని తెలిపారు. కార్యక్రమంలో బార్ అసోసియేషన్ అధ్యక్షుడు వసంత రెడ్డి అడ్వకేట్ బాలస్వామి ఉపాధ్యాయులు, వలంబీర్లు ఉన్నారు.

నర్సరీలను సందర్శించిన ఎంపీ డి.వో

తాడూరు, డిసెంబర్ 16 : మండలంలోని చర్రకల్లకల్లు, చర్రతిరుమలాపూర్ గ్రామాల్లోని నర్సరీలను ఎంపీ డి.వో గంగమోహన్ శనివారం పరిశీలించారు. ఈ సందర్భంగా ఆయన మాట్లాడుతూ 2023-24 సంవత్సరానికి సంబంధించి ప్రతి గ్రామంలో మొక్కలను పెంచే ట్యాంక్ ను ఇచ్చామన్నారు. ఇప్పటికే మండలంలోని 24 గ్రామాల్లో నర్సరీలను ఏర్పాటు చేశామని, మొక్కలు పెంచేందుకు అన్ని ఏర్పాట్లు పూర్తయ్యాయన్నారు. నాటిన ప్రతి విత్తనం మొలకెత్తాలా ఉపాధి సిబ్బంది, కూలీలు పర్యవేక్షణ చేయాలని సూచించారు. కార్యక్రమంలో సర్పంచులు శ్రీదేవి, నరేందర్, గ్రామ కార్యదర్శులు ఉన్నారు.

శనైశ్వరునికి తైలాభిషేకాలు



పూజలు చేస్తున్న భక్తులు

బిజినేషల్, డిసెంబర్ 16: మండలంలోని వడ్డెమూన్ గ్రామ శివారులో గల శనైశ్వరస్వామి ఆలయంలో స్వామివారికి శనివారం భక్తులు తైలాభిషేకాలు నిర్వహించారు. ఉమ్మడి పాలమూరు జిల్లా వ్యాప్తంగా ఇక్కడికి వందలాదిగా తెలవారుజామున ఆలయానికి భక్తులు చేరుకొని స్వామి వారిని దర్శించుకున్నారు. ఈ సందర్భంగా భక్తులకు అన్నదానం చేశారు.

విద్యార్థులకు బహుమతులు ప్రదానం

కొల్హాపూర్, డిసెంబర్ 16: రామానుజ జయంతి సందర్భంగా ప్రభుత్వ పాఠశాలల్లో పదో తరగతి విద్యార్థులకు మండల స్థాయిలో గణిత ప్రతిభ పరీక్ష నిర్వహించారు. ప్రతిభ చాటిన పట్టణంలోని జిల్లా పరిషత్ గాంధీస్మార్కోన్వత్ పాఠశాలకు చెందిన విద్యార్థి విశాల్ ప్రథమస్థానం, తెలుగు మీడియం విద్యార్థులు తేజ ప్రథమస్థానం, రాముడు ద్వితీయ స్థానంలో ప్రతిభను చాటారు. శనివారం వీరికి హెచ్.ఎం.కో భారాణి బహుమతులు ప్రదానం చేసి, ఆభినందించారు.

అన్నదానానికి విరాళం

కొల్హాపూర్, డిసెంబర్ 16: పట్టణంలోని వరదేల హనుమాన్ ఆలయ కమిటీ ఆధ్వర్యంలో శనివారం నిర్వహించిన అఖండ భజన మహోత్సవానికి హాజరైన భక్తులకు అన్నదానం కోసం బీఆర్ఎస్ కు చెందిన 12వ వార్డు కౌన్సిలర్ హైమావతి లక్ష్మణ్ రూ.15వేలు విరాళాన్ని కమిటీ సభ్యులకు అందజేశారు. కార్యక్రమంలో మార్కెట్ కమిటీ చైర్మన్ నరేందర్ రెడ్డి, ఆలయ కమిటీ సభ్యులు పాల్గొన్నారు.



విరాళం అందజేస్తున్న కౌన్సిలర్ హైమావతి లక్ష్మణ్ గౌడ్